

---

Shri Bahurupagarbha Stotram

श्रीबहुरूपगर्भस्तोत्रम्

Document Information



---

Text title : Bahurupagarbha Stotram

File name : bahurUpagarbhastotram.itx

Category : shiva

Location : doc\_shiva

Proofread by : Aruna Narayanan, Ruma Dewan

Description/comments : See dhyAnam in a separate file.

Latest update : February 4, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 4, 2022

*sanskritdocuments.org*

---

శ్రీబహురూపగర్భస్తోత్రమ్



ఓం బ్రహ్మోదికారణాతీతం స్వశక్త్యానన్దనిర్భరమ్ ।  
నమామి పరమేశానం స్వచ్ఛన్దం వీరనాయకమ్ ॥ ౧ ॥

కైలాసశిఖరాసీనం దేవదేవం జగద్గురుమ్ ।  
పప్రచ్ఛ ప్రణతా దేవీ భైరవం విగతామయమ్ ॥ ౨ ॥

శ్రీదేవ్యువాచ -  
ప్రాయశ్చిత్తేషు సర్వేషు సమయోల్లజ్జనేషు చ ।  
మహాభయేషు ఘోరేషు తీవ్రోపద్రవభూమిషు ॥ ౩ ॥

ఛిద్రస్థానేషు సర్వేషు సదుపాయం వద ప్రభో ।  
యేనాయాసేన రహితో నిర్దోషశ్చ భవేన్నరః ॥ ౪ ॥

శ్రీభైరవః ఉవాచ -  
శృణు దేవి పరం గుహ్యం రహస్యం పరమాద్భుతమ్ ।  
సర్వపాపప్రశమనం సర్వదుఃఖనివారణమ్ ॥ ౫ ॥

ప్రాయశ్చిత్తేషు సర్వేషు తీవ్రేష్వపి విమోచనమ్ ।  
సర్వచ్ఛిద్రాపహరణం సర్వార్తివినివారకమ్ ॥ ౬ ॥

సమయోల్లజ్జనే ఘోరే జపాదేవ విమోచనమ్ ।  
భోగమోక్షప్రదం దేవి సర్వసిద్ధిఫలావహమ్ ॥ ౭ ॥ (సర్వసిద్ధిఫలప్రదమ్)

శతజాప్యేన శుద్ధ్యన్తి మహాపాతకీనోఽపి యే ।  
తదర్థం పాతకం హన్తి తత్పాదేనోపపాతకమ్ ॥ ౮ ॥

కాయికం వాచికం చైవ మానసం స్పర్శదోషజమ్ ।  
ప్రమాదాదిచ్ఛయా వాపి సకృజ్ఞాప్యేన శుద్ధయతి ॥ ౯ ॥

యాగారమ్భే చ యాగాన్తే పఠితవ్యం ప్రయత్నతః ।  
శ్రోతవ్యం చ సదా భక్త్యా పరం స్వస్త్యయనం మహత్ ॥ ౧౦ ॥

నిత్యే నైమిత్తికే కామ్యే పరస్యాప్యాయాత్మనోఽపి వా ।

నిశ్చిద్రకరణం ప్రోక్తమభావపరిపూరకమ్ ॥ ౧౧ ॥ (ప్రోక్తం స్వభావపరిపూరణమ్)

ద్రవ్యహీనే మస్త్రహీనే జ్ఞానయోగవివర్జితే । (యజ్ఞయోగవివర్జితే)

భక్తిశ్రద్ధావిరహితే శుద్ధిశూన్యే విశేషతః ॥ ౧౨ ॥

మనోవిక్షేపదోషే చ విలోమే పశువీక్షితే । (విలోమే)

విధిహీనే ప్రమాదే చ జప్తవ్యం సర్వకర్మసు ॥ ౧౩ ॥

నాతః పరతరో మస్త్రో నాతః పరతరా స్తవః । (స్తుతిః)

నాతః పరతరా కాచిత్సమ్యక్ప్రత్యక్షిరా ప్రియే! ॥ ౧౪ ॥

ఇయం సమయవిద్యానాం రాజరాజేశ్వరీశ్వరి ।

పరమాప్యాయనం దేవి ఖైరవస్య ప్రకీర్తితమ్ ॥ ౧౫ ॥

ప్రీణనం సర్వదేవానాం సర్వసౌభాగ్యవర్ధనమ్ ।

స్తవరాజమిమం పుణ్యం శృణుష్యావహితా దేవి! ॥ ౧౬ ॥ (ప్రియే)

అథ వినియోగః -

అస్య శ్రీమదఘోరభట్టారక-సకల-స్వచ్ఛంద-ఖైరవమస్త్రస్య

శ్రీకాలాగ్నిరుద్రఖైరవ ఋషిః, పక్షి-శ్చందః,

సకలభట్టారకాఘోరమూర్తిదేవతా, ఓం బీజం, హ్రీం శక్తిః, కురు కురు కీలకం,

శ్రీబహురూపగర్భప్రీత్యర్థం పాఠే వినియోగః ।

(శ్రీ గురవే నమః ।

శ్రీమత్స్వచ్ఛందభట్టారకాయ ప్రహ్లిఖావోఽస్తు ।

మద్వంశ పరమృరాగతస్వేష్టదేవాయ స్వచ్ఛందనాథాయ నమో నమః ।

అస్య శ్రీబహురూపభట్టారకస్తోత్రస్య శ్రీవామదేవ ఋషిః,

అనుష్టుప్చందః, శ్రీబహురూపభట్టారకో దేవతా,

ఆత్మనో వాఙ్మనః కాయోపార్జితపాపనివారణార్థం

చతుర్వర్గసిద్ధ్యర్థే పాఠే వినియోగః ॥

(అఘోరమస్త్రేణ న్యాసం కృత్వా)।

అఘోరేభ్యో అఙ్గష్టాభ్యాం నమః ।

అథ ఘోరేభ్యో తర్జనీభ్యాం నమః ।

ఘోరఘోరతరీభ్యశ్చ/తరీభ్యశ్చ మధ్యమాభ్యాం నమః ।

సర్వతః అనామికాభ్యాం నమః ।

శర్వ! సర్వేభ్యో కనిష్ఠికాభ్యాం నమః ।

నమస్తే రుద్రరూపేభ్యః కరతలకరపృష్ఠాభ్యాం నమః ।

అఘోరేభ్యో హృదయాయ నమః ।

అథ ఘోరేభ్యో శిరసే స్వాహా ।

ఘోరఘోరతరీభ్యశ్చ/తరీభ్యశ్చ శిఖాయై వషట్ ।

సర్వతః కవచాయహుమ్ ।

శర్వ! సర్వేభ్యో నేత్రాభ్యాం వౌషట్ ।

నమస్తే రుద్రరూపేభ్యః అస్త్రాయ ఫట్ ।

అఘోరేభ్యోఽథ ఘోరేభ్యో ఘోరఘోరతరీభ్యశ్చ (తరీభ్యశ్చ) ।

సర్వతః శర్వ! సర్వేభ్యో నమస్తే రుద్రరూపేభ్యః ॥)

అథ ధ్యానమ్ -

వామే ఖేటకపాశశార్ఙ్గవిలసద్దణ్డం చ వీణాష్టికే

బిభ్రాణం ధ్వజముద్గరౌ స్వనిభదే వ్యఙ్కం కుతారం కరే ।

దక్షేఽప్యఙ్కశకన్దలేషు-డమరూన్ వజ్రం త్రిశూలాభయాన్

రుద్రస్థం శరవక్త్రమిన్ద్రవలం స్వచ్ఛన్దనాథం స్తుమః ॥

(అథ గాయత్రీ

ఓం బహురూపాయ విద్యహే కోటరాజాయ ధీమహి । తన్నోఽఘోరః ప్రచోదయాత్ ॥

3॥

అథ మూలమ్ -

ఓం హూం అఘోరేభ్యోఽథ ఘోరేభ్యో ఘోరఘోరతరీభ్యశ్చ ।

సర్వథా శర్వ సర్వేభ్యో నమస్తే రుద్రరూపేభ్యః) ౧౦౮, ఓం శ్రీభైరవః ॥)

(Notice the stotra verses start with letters from this aghora mantra)

శ్రీభైరవ ఉవాచ-

ఓం నమః పరమాకాశశాయినే పరమాత్మనే ।

శివాయ పరసంశాన్తనిరానన్దపదాయ తే ॥ ౧॥

అవాచ్యాయాప్రమేయాయ ప్రమాత్రే విశ్వహేతవే ।

మహాసామాన్యరూపాయ సత్తామాత్రైకరూపిణే ॥ ౨॥

ఘోషాది-దశధా శబ్దబీజభూతాయ శమ్భవే ।

నమః శాన్తోగ్రఘోరాదిమన్తసన్దర్భగర్భిణే ॥ 3॥

రేవతీసజ్జిన్రమ్భసమాశ్లేషవిలాసినే ।

నమః సమరసాస్వాదపరానన్దోపభోగినే ॥ ౪ ॥

భోగపాణే నమస్తుభ్యం యోగీశపూజితాత్మనే । (యోగీశైః పూజితాత్మనే)  
ద్వయనిర్దలనోద్యోగసముల్లాసితమూర్తయే ॥ ౫ ॥

ధరత్ప్రసరవిక్షోభవిస్పృష్టాఖిలజన్తవే ।  
నమో మాయాస్వరూపాయ స్థాణవే పరమేష్ఠినే ॥ ౬ ॥

ఘోరసంసారసమ్భోగదాయినే స్థితికారణే ।  
కాలాదిక్షితిపర్వన్తం పాలినే విభవే నమః ॥ ౭ ॥

రేహణాయ మహామోహధ్వాన్తవిధ్వంసహతవే ।  
హృదయాముజ్జనజ్ఞోచభేదినే శివభానవే ॥ ౮ ॥ (హృదయామ్బోజ)

భోగమోక్షఫలప్రాప్తిహేతుయోగవిధాయినే ।  
నమః పరమనిర్వాణదాయినే చన్ద్రమౌలయే ॥ ౯ ॥

ఘోష్యాయ సర్వమన్త్రాణాం సర్వవాఙ్మయమూర్తయే ।  
నమః శర్వాయ సర్వాయ సర్వపాపాపహారిణే ॥ ౧౦ ॥ (సర్వపాశాపహారిణే)

రవణాయ రవాన్తాయ నమస్తేఽరావరావిణే ।  
నిత్యాయ సుప్రబుద్ధాయ సర్వాన్తరతమాయ తే ॥ ౧౧ ॥

ఘోషాయ పరనాదాన్తశ్చరాయ ఖచరాయ తే ।  
నమో వాక్పతయే తుభ్యం భవాయ భవభేదినే ॥ ౧౨ ॥

రమణాయ రతీశాఙ్గదాహినే చిత్రకర్మిణే ।  
నమః శైలసుతాభద్రే విశ్వకర్త్రే మహాత్మనే ॥ ౧౩ ॥

నమః పారప్రతిష్ఠాయ సర్వాన్తపదగాయ తే ।  
నమః సమస్తతత్త్వాధ్వ్యాపినే చిత్స్వరూపిణే ॥ ౧౪ ॥

రేవద్వరాయ రుద్రాయ నమస్తేఽరూపరూపిణే ।  
పరాపరపరిస్పృన్దమన్దిరాయ నమో నమః ॥ ౧౫ ॥

భోగితాఖిలవిశ్వాయ యోగగమ్యాయ తే నమః । (యోగగమ్యాయ యోగినే)  
నమః సర్వేశ్వరేశాయ మహాహంసాయ శమ్భవే ॥ ౧౬ ॥

చర్చ్యాయ చర్చనీయాయ చర్చకాయ చరాయ తే ।  
రవీన్ద్రసన్ధిసంస్థాయ మహాచక్రే తే నమః ॥ ౧౭ ॥

సర్వానున్యూతరూపాయ సర్వాచ్ఛాదకశక్తయే ।  
 సర్వభక్షాయ సర్వాయ నమస్తే సర్వవేదినే ॥ ౧౮॥  
 రమ్యాయ వల్లభాక్రాస్తదేహార్థాయ వినోదినే ।  
 నమః ప్రపన్నదుష్ప్రాప్యసౌభాగ్యఫలదాయినే ॥ ౧౯॥  
 తన్మహేశాయ తత్త్వార్థవేదినే భవభేదినే । (భవవేదినే)  
 మహాభైరవనాథాయ భక్తిగమ్యాయ తే నమః ॥ ౨౦॥  
 శక్తిగర్భప్రబోధాయ శరణ్యాయాశరీరిణే ।  
 శాన్తిప్రప్ణ్యాదిసాధ్యార్థసాధకాయ నమోఽస్తు తే ॥ ౨౧॥  
 రవత్కుణ్డలినిగర్భప్రబోధప్రాప్తశక్తయే ।  
 ఉత్సృటనాపటుప్రాథపరమాక్షరమూర్తయే ॥ ౨౨॥  
 సమస్తవ్యస్తసజ్గస్తరశ్మిజాలోదరాత్మనే ।  
 నమస్తుభ్యం మహామీనరూపిణే విశ్వగర్భిణే ॥ ౨౩॥  
 రేవారణీసముద్భూతవహ్నిజ్వాలావభాసినే ।  
 ఘనీభూతవికల్పాత్మవిశ్వబద్ధవిలాపినే ॥ ౨౪॥ (విశ్వబద్ధవిభేదినే)  
 భోగీనీస్యన్దనారూఢిప్రాథిమాలబ్ధగర్విణే ।  
 నమస్తే సర్వభక్ష్యాయ పరమామృతలాభినే ॥ ౨౫॥  
 నఫకోటిసమావేశభరితాఖిలస్పృష్టయే ।  
 నమః శక్తిశరీరాయ కోటిద్వితయసజ్గినే ॥ ౨౬॥  
 మహామోహమలాక్రాన్తజీవవర్గప్రబోధినే ।  
 మహేశ్వరాయ జగతాం నమః కారణబద్ధవే ॥ ౨౭॥  
 స్తేనోన్మూలనదక్షైకస్మృతయే విశ్వమూర్తయే ।  
 నమస్తేఽస్తు మహాదేవనామ్నే పరస్వధాత్మనే ॥ ౨౮॥  
 రుద్్రావిణే మహావీర్యరువంశవినాశినే ।  
 రుద్్రాయ ద్రావితాశేషబద్ధనాయ నమోనమః ॥ ౨౯॥  
 ద్రవత్పరరసాస్వాదచర్వణోద్యతశక్తయే । (చర్వణోద్యుక్తశక్తయే)  
 నమస్త్రీదశపూజ్యాయ సర్వకారణహేతవే ॥ ౩౦॥  
 రూపాతీత నమస్తుభ్యం నమస్తే బహురూపిణే ।

త్ర్యమ్బకాయ త్రిధామాస్తశ్చారిణే చ త్రివక్షుషే || 30 || (చిత్రచక్షుషే )

పేశలోపాయలభ్యాయ భక్తిభాజాం మహాత్మనే | (భ్రాన్తిభాజాం)

దుర్లభాయ మలక్రాంతచేతసాం తు నమోనమః || 31 ||

భవప్రదాయ దుష్టానాం భవాయ భవభేదినే |

భవ్యానాం త్వన్మయానాం తు సర్వదాయ నమోనమః || 32 || (తన్మయానాం)

అణూనాం ముక్తయే ఘోరఘోరసంసారదాయినే |

ఘోరాతిఘోరమూఢానాం తిరస్కర్త్రే నమోనమః || 33 ||

(ఉపసంహారః -

సర్వకారణకలాపకల్పితోల్లాససంకల్పలసమాధివిష్టమ్ |

హార్దకోకనదసంస్థితామపి తం ప్రణౌమి శివవల్లభాజామ్ ||

సర్వజన్మహృదయాబ్జమణ్ణలోద్భూతభావమధుపానలన్నటామ్ |

వర్ణభేదవిభవాన్తరస్థితాం తం ప్రణౌమి శివవల్లభాజామ్ ||)

ఫలశ్రుతిః -

ఇత్యేవం స్తోత్రరాజేశం మహాభైరవభాషితమ్ |

యోగినీనాం పరం సారం న దద్యాద్యస్య కస్యచిత్ ||

అదీక్షితే శరే క్రూరే నిఃసత్యే శుచివరితే |

నాస్తికే చ ఖలే మూర్ఖే ప్రమత్తే విప్లతోజనే || (విప్లతేఽలనే)

గురుశాస్త్రసదాచారదూషకే కలహప్రియే |

నిష్ఠకే జమ్భకే క్షుత్రే సమయఘ్నే చ దామ్భికే || (చుమ్భకే క్షుద్రేఽసమయజ్ఞే)

దాక్షిణ్యరహితే పాపే ధర్మహీనే చ గర్వితే |

భక్తియుక్తే ప్రదాతవ్యం న దేయం పరదీక్షితే ||

పతూనాం సన్నిధౌ దేవి నోచ్ఛార్యం సర్వథా క్వచిత్ |

అస్యైవ స్మృతమాత్రస్య విఘ్నా నశ్యన్తి సర్వశః ||

గుహ్యకా యాతుధానాశ్చ వేతాలా రాక్షసాదయః |

డాకిన్యశ్చ పిశాచాశ్చ క్రూరసత్వాశ్చ పూతనాః ||

నశ్యన్తి సర్వే పఠితస్తోత్రస్యాస్య ప్రభావతః |

భేవరీ భూచరీ చైవ డాకినీ శాకినీ తథా ||

యే చాన్యే బహుధా భూతా దుష్టసత్త్వా భయానకాః |

వ్యాధిదుర్భిక్షదౌర్భాగ్యమారీమోహవిషాదయః ॥

గజవ్యాఘ్రాదయో భీతాః పలాయన్తే దిశో దశ ।

సర్వే దుష్టాః ప్రణశ్యన్తి చేత్యాజ్ఞా పారమేశ్వరీ ॥


ఇతి శ్రీబహురూపగర్భస్తోత్రం సమూర్ణమ్ ।

ఇతి శుభమ్ ।


శ్రీలలితస్వచ్ఛందే అథవా వృద్ధస్వచ్ఛందస్తప్రోక్తం

Proofread by Aruna Narayanan, Ruma Dewan

---

——  
*Shri Bahurupagarbha Stotram*

pdf was typeset on February 4, 2022

——  
Please send corrections to [sanskrit@cheerful.com](mailto:sanskrit@cheerful.com)

